

# ҚМУ да гүз-қыс мәусимине таярлық көриу илажларына бағышланған ушырасыу болып өтті

Усы жылдың 9-октябрь күни Бердақ атындағы Қарақалпақ мәмлекетлик университетинде гүз-қыс мәусимине таярлық көриу илажларына бағышланған ушырасыу болып өтті.



Онда Қарақалпақстан Республикасы Министрлер Кеңеси Баслығының орынбасары Б.Өтемуратов, «Худудгазтаъминот» акционерлик жәмийетиниң Қарақалпақстан филиалы директоры Х.Айманов, Қарақалпақстан Республикасы Айрықша жағдайлар басқармасы баслығы орынбасары Б.Оразбаев, сондай-ақ, Нөкис қаласындағы барлық жоқары оқыу орындарының ректорлары, факультет деканлары, тьюторлар хәм тарау қәнигелери қатнасты.

Дәслеп Қарақалпақстан Республикасы Министрлер Кеңеси Баслығының орынбасары Б.Өтемуратов, сөзге шығып, гүз-қыс мәусимине таярлық дәрежесин көрип шығыу, газ ийисинен зәхәрлениу ақыбетинде келип шығатуғын кеуилсиз жағдайлардың алдын алыу, бул бағдарда анықланған кемшиликлерди өз уақтында сапластыруу керек екенлигин атап өтті.



Буннан соң, сөзге шыққанлар жүз бериуи мүмкин болған айрықша жағдайлар, сондай-ақ, пуқаралардың ийис газинен зәхәрлениуи, хауа-газ араласпасының жарылыуы хәм өртлер менен байланыслы бахытсыз хәдийселердиң алдын алыуға қаратылған жумысларды еле де күшейтиу, көп қабатлы турақ жайларда ижарада жасайтуғын студент-жаслардың үйиндеги морыларды тазалатыу, жылытыу үскенелерин тәминдеу қәуипсизлигине әмел еткен ҳалда пайдаланыу кереклигин



қосымша етті.



Image not found or type unknown



Image not found or type unknown



Илаж даўамында ушырасыў қатнасыўшыларына тараў қәнигелери тәрeпинен техникалық қәўипсизлик қағыйдаларына әмел етиў, ийис газден зәҳәрлениў хәм өрттиң алдын алыў менен байланыслы болған тарқатпа материаллар тарқатылды.